

Árliga fimleikaframsýningin hjá Stökk:

Stúgvandi full holl í Runavík



Fimleikararnir í Stökk sýndu fram bæði leygardagin og sunnudagin fyrri fullari holl. Fimleikaárið er um at enda og framsýningin var endabresturin fyrri fimleikaárið í ár.

FIMLEIKUR
Páll Holm Johannesen

Um vikuskiftið hevði fimleikafelagið úr Runavík, Stökk, sína árliga fimleikaframsýning. Av tí, at áhugin fyrri framsýningini vanliga er rættiliga stórur, hevði nevndin í Stökk valt at sýna

fram bæði leygardagin og sunnudagin.

Onnur feløg skipa vanliga framsýningarnar so, at tey yngri eru fyrra dagin, meðan tey eldri sýna fram seinna dagin. Í Runavík um vikuskiftið vóru tvær samlaðar framsýningar, har allir fimleikararnir vísu kynstur síni fram báðar dagarnar.

Árligu framsýningarnar eru endabresturin hjá fimleikafeløgnum, har allir fimleikararnir sýna fram tað, tey hava vant allan farna veturin.

Framsýningin er hæddarpunktið hjá flestu fimleikarunum, og eitt frágera gott høvi hjá øllum iðkarum at sýna fram. Tí kappingarnar um veturin verða vanliga

nógvir fimleikarar sálðaðir frá, meðan til framsýningarnar sleppa allir fimleikararnir upp í part. Talan er tí um eitt tiltak, sum er fyrri breiddina og ikki einans fyrri teir dugnaligastu fimleikararnar.

Stúgvandi full holl

Bæði leygardagin og sunnudagin leitaðu nógvir fólk sær í hollina í Runavík. Á skránni báðar dagarnar var, umframt vanligu liðini hjá Stökk, fyra rútmisk fimleikalið, sum øll vóru við í Stórkappingini, og reiðskapsfimleikar.

Skrivarin í Stökk, Lív Reinert Kjeld, metir, at eini hálvfjórðunda fólk vóru leygardagin, meðan eini

500-600 vóru sunnudagin. Fyrstu árin vóru ikki so nógvir limir í Stökk, og tí vóru fimleikaframsýningar í Glyvra Skúla, men seinastu 25 árin hevur ítróttarhøllin verið karmur um tiltakið.

Av tí, at 5, 10, 15 árs nálar og ídnisprógv vórðu handað sunnudagin, høvdu fleiri fólk leita sær í hollina sunnudagin. Ídnisprógv verða givin til ein til tveir fimleikarar á hvørjum liðið, sum hava gjørt størst framstig í vetur.

Tað nýtist ikki at vera tann dugnaligasti fimleikarin, ið fær henda heiður, men eins nóg tey, ið hava lagt fyrri nógv fyrri í venjing og gjørt stór framstig. Nógvir foreldur, systkin og ommur

og abbar vóru í hollini sunnudagin og sóu teirra nærmastu verða heiraðið.

Tað hevur verið havt á lofti, at ofta eru framsýningarnar í longra lagi, og tí ikki serliga áskoðaravinarnar. Tí varð avrátt í Stökk, at tiltakið ikki skuldi verða longri enn hálvan triðja tíma.

Hjá fimleikafeløgnum hevur árliga fimleikaframsýningin stóran figgjarglan tyding. Umframt seldu atgongumerkini, so royna feløgin at skipa fyrri tiltøkum, so so nógvir peningur fæst til vega sum gjørligt, tí tað er tungt at reka eitt fimleikafelag.

Stökk skipaði fyrri páskatombola, har páskaprýði og páskaregg vóru at vinna.

Nógvir fólk royndu seg, og so væl gekst, at allir vinningarnir fóru longu leygardagin, og tí var ikki neyðugt við tombola sunnudagin.

Felag í menning

Stökk er trið størsta fimleikafelagið í Føroyum, og í løtuni er umleið 450 aktivir limir. Felagið varð stovnað í 1966, og í Stökk hevur limatalið aldrið verið so høgt sum nú.

Tað er ikki einans fimleikarar úr Runavík og økinum á eystara armi á Eysturoynni, sum gera fimleik í Stökk. Eisini koma fimleikarar úr fleiri øðrum bygðum á Eysturoynni. Lív Reinert Kjeld sigur, at børn og ung

koma eisini av Strondum, Skála, Gjógv, Funningi og Eiði til fimleik í Stökk, og tað rættiliga hugaligt, at hugurin skal vera so stórur at gera fimleik.

Hæddarpunktið hjá felagnum í ár var fimleikafagnaðurin, har Stökk gjørdist vinnari. Evnið var havbotnurin, og tá saman um kom, komu dómararnir til ta niðurstøðu, at avrikið hjá Stökk var mest sannførandi.

Í Stórkappingini, sum er FM í rútmiskum fimleiki, gekk ikki heilt eftir vild hjá fimleikafelagnum úr Runavík. Havnar Fimleikafelag gjørdist stóri sigursharinn, men í Stökk siga tey, at tey ætla at koma sterkt aftur komandi ár.

Endabrestur og tó
Vanliga er fimleikaframsýningin endabresturin hjá fimleikafeløgnum kring landið, men Stökk hevur enn nøkur tiltøk eftir. Komandi sunnudag fara 160 fimleikarar til Klaksvíkar at sýna klaksvíkingunum síni kynstur.

Árligi túrðurin til Klaksvíkar er fastur fastur táttur hjá Stökk. Í Stökk siga tey, at framsýningin verður klokkan 15.30 í KÍ-höllini, og framsýningin verður í góðan hálvan annan tíma.

Fyrst í mei-mánað verður FM í amboðsfimleiki fyrri tey yngri- og eldri deildirnar, og tí er fimleikaárið ikki heilt av enn. Hjá fimleikarunum, sum skulu kappast á oyggjaleikum

heldur venjingin fram til føroyska ferðaliðið fer til Guernsey seinast í juni mánað. Flestu fimleikararnir binda nú frið til mánaðarskiftið august-september, tá herjað verður á aftur.

